

مغرب اور اسلام میں کشکش

فیصلہ کن مسئلہ، نبوتِ محمدی صلی اللہ علیہ وسلم

خرم مراد

آج — جب کہ مغرب، مسلسل اسلام اور مسلمانوں کے خلاف طبل جنگ بخارا ہے، اور نیا کو مستقبل میں اسلام اور مغرب کے درمیان ایک زبردست تہذیبی معرکہ برپا ہونے کی خبر دے ہا ہے۔ ساتھ ہی وہ اپنی طرف سے اس جنگ کے لیے پوری تیاریاں بھی کر رہا ہے، اور جو کچھ ٹیکمی اس وقت کرنا ممکن ہیں وہ بھی کر رہا ہے۔ مسلمانوں کے لیے یہ سمجھنا بڑا ضروری ہے کہ وہ اصل مسئلہ کیا ہے جس کے گرد یہ تہذیبی جنگ لڑی جا رہی ہے؟ اور اس جنگ میں فیصلہ کن ثابت کس ایشور اور کس مسئلے کو حاصل ہے؟

ش مکش کا محرك

شاید کم ہی لوگ ہوں گے جنہیں اس بات کا ادراک ہوئیا جو اسے آسانی سے تعلیم کر لیں، نہیں اس بات میں کوئی شبہ نہیں کہ اصل اور فیصلہ کن ایشور اور مسئلہ رسالتِ محمدی کی صداقت کا ذا اور مسئلہ ہے: ”کیا محمد صلی اللہ علیہ وسلم، اللہ کے رسول ہیں؟“

غارہ ایں پہلی وجہ آنے کے بعد روز اول سے یہی سوال نزاع و جدل کا اصل موضوع تھا، آج بھی یہی ہے۔ اس وقت بھی انسان اسی بات کے ماننے اور نہ ماننے پر دو کمپوں میں تقسیم گئے تھے اور ان کے جواب نے قوموں کے مقدار اور تاریخ و تہذیب کے رخ کا فیصلہ کر دیا تھا،

آج بھی اسی سوال پر مستقبل کامدار ہے۔ یہ کشکش توازنی وابدی ہے۔
 سیزہ کار رہا ہے ازل سے تا امروز
 چراغِ مصطفویٰ سے شرارِ بلوحی

مغرب کے معاشری، سیاسی اور اسٹریٹیجی مفادات کا مسئلہ بھی یقیناً اہم ہے، تیل کے چشمے بھی اہم ہیں۔ اسی لیے مغربی قیادت نے عالمِ اسلام کے قلب میں اسرائیل کا خیبر گھونپا ہے، مسلمان حکمرانوں کو اپنا باج گزار بنا یا ہے اور شرق اوسٹ میں فوجی اذوں کا جال بچھالیا ہے۔ مسلمان ملکوں کو کمزور اور بے طاقت کر رہا ہے، یا جن سے سرتاسری کا شہبہ ہے ان کے گلے میں پھند اکس رہا ہے۔ لیکن مفادات کے تنازعات تو امریکا، یورپ، جاپان، چین اور روس کے درمیان بھی ہیں، ان کی بنا پر ان کے درمیان مستقل دشمنی اور ایک دوسرے کی بربادی کے مشورے اور منصوبے نہیں۔ دراصل مسئلہ مفادات کا نہیں بلکہ یہ ہے کہ یہ مفادات ان لوگوں اور علاقوں میں واقع ہیں جو محمد صلی اللہ علیہ وسلم کے نام لیوا ہیں، اور آپ کے دین کے لیے مرنے کو زندگی سے زیادہ محظوظ رکھتے ہیں۔ تہذیبی ایشوز کا معاملہ بھی بہت اہم ہے۔ اسی لیے انسانی حقوق کی دہائی ہے، عورتوں کے مقام، ان کی خوداختیاری (empowerment) اور آزادی (liberation) پر اصرار ہے، اسلامی قوانین اور حدود کے خلاف دباؤ ہے اور جمہوریت و شمن ہونے کا الزمam ہے۔ لیکن دنیا میں بڑی بڑی آبادیاں اور بھی ہیں، جو مسلمانوں سے کئی گناہ زیادہ ان ساری مزعومہ تہذیبی اقدار کی خلاف ورزی کی مجرم ہیں اور ان تحالف کی مسخر۔

ظاہر ہے کہ اصل لڑائی ان تہذیبی ایشوز پر بھی نہیں، بلکہ یہ ایشوز تو اس تہذیب کی بربادی کے لیے لاثمی کا کام کر رہے ہیں، جس کی تشكیل و ترکیب اور ترتیب و تکوین، رسالتِ محمدیٰ کے دم سے ہے۔

مغرب کو اچھی طرح معلوم ہے، مسلمان آج اتنے کمزور ہیں کہ سیاسی، معاشری اور فوجی لحاظ سے کسی طرح بھی وہ ان کا عشر غیر بھی نہیں۔ اہل مغرب کو یہ بھی معلوم ہے کہ اگر مسلمان اپنے نظام معاشرت و سیاست اور جرم و سزا کی تشكیل اسلام کے مطابق کریں، حجاب اختیار کریں یا حدود نافذ کریں، تو بھی مغربی تہذیب کو کوئی گزندگی نہیں پہنچتا۔ لیکن وہ اس بات کی مسلسل رث لگائے جارہا

مصر، لیبیا، تیونس اور الجیریا۔ جو عیسائیت کے گڑھ تھے۔ کی زمام کا رستہ بھال لی۔ نہ صرف انھیں اپنے انتظام میں لیا، بلکہ آبادیوں کی آبادیاں بہ رضا و غربت، رسالتِ محمدیٰ کی تابع بن گئیں۔ یہی نہیں، ہر ارسال تک اس کا سورج نصف الہمار پر چمکتا رہا، اور مسیحی پادریوں کی ہزار بددعاویں خواہشوں اور ان کے حکمرانوں کی عملی کوششوں کے باوجود دہوہ ڈھلنے پر نہ آیا۔

وہ متغیر، نکست خورده اور غیظ و غضب کا شکار تھے۔ مزید غصے کی بات یہ تھی کہ ان کی کرشماوجی (سیدنا تھج کی اہمیت/ ولدیت اور مصلوبیت) اور شریعت کی عدم پابندی کے علاوہ دین اسلام میں کوئی چیزان کی عیسائیت سے خاص مختلف نہ تھی، بلکہ دونوں میں بڑی یکسا نیت تھی۔ وہ حیران و ششتر ر تھے کہ اس غیر معمولی واقعے کی توجیہہ کیا اور کیسے کریں؟ اس کا مقابلہ کیسے کریں؟ عیسائیوں کو مسلمان بننے سے کیسے روکیں؟

ان کو یہی نظر آیا کہ اس سارے "فتنه" (نعواذ باللہ) کی جڑ، اور ان کی ساری مصیبت کا سبب، محمدؐ کی رسالت ہے۔ مسلمانوں کی قوت و نکست کا راز حضور پر ایمان و یقین اور آپؐ کی ذات سے والہانہ محبت اور وابستگی ہے۔ چنانچہ انھوں نے اپنا سارا زور یہ بات ثابت کرنے پر لاگدا یا کہ: (نعواذ باللہ) حضور کا دعوے رسالت درست نہیں تھا اور قرآن آپؐ کی تصنیف کردہ کتاب ہے، وہ بھی عیسائیوں اور یہودیوں سے مانگ تاگ کر اور مدد لے کر، اور اپنے مضامین و اسلوب اور بے ربطی و نکرار کی وجہ سے کلام الہی کھلانے کی مستحق نہیں۔ یا کوئی سنجیدہ علمی بھی نہ تھی۔ مغرب کا دوی ظلمت (dark ages) ہو یا ازمہ وسطی (medieval ages) یا روش خیالی (enlightenment)، ان کے ہاں اس مقصد کے لیے حضور کے دروار پر انہائی ریکیک الزامات گھرے گئے اور غلیظ الزامات لگائے گئے۔ آپؐ کی زندگی کے ہر واقعے کو بدترین معنی پہنائے گئے اور اسے منع کر کے پیش کیا گیا۔ یہ الزام لگایا گیا کہ تواریخ خون ریزی اور قتل و غارت کے ذریعے اور لوٹ مار اور دنیاوی لذائذ سے لطف اندوzi کی کھلی چھوٹ کا لامبج دے کر، آپؐ نے اپنے گرد پیروکار جمع کیے، اور ان کے ذریعے دنیا کو فتح کیا۔ یہ سب کچھ کہنے اور لکھنے کے لیے اہل مغرب کی جانب سے زبان بھی انہائی غلیظ استعمال کی گئی۔ اتنی غلیظ کہ اس کا نقل کرنا بھی ممکن نہیں۔ ہم نے اور جو کچھ لکھا ہے، یا آگے نقل کریں گے، وہ دل پر انہائی جر کر کے، اس لیے کہ نقل کفر کفر نہ باشد۔

ہے: ”اسلام کا احیا اور مسلمان— (اس کے الفاظ میں فذ مغلوم یا بنیاد پرستی) — دراصل مغرب کی تہذیب، اس کے طرز زندگی، اس کی اقدار اور اس کی آج تک کی حاصل کردہ تہذیبی ترقی کے لیے سب سے بڑا خطرہ ہے۔“ ایسا کیوں ہے؟ رسالت محمدی کی وجہ سے!

جانتا ہوں میں کہ مشرق کی اندر ہیری رات میں

بے ید بیضا ہے پیران حرم کی آتیں

عصرِ حاضر کے تقاضاؤں سے ہے لیکن یہ خوف

ہو نہ جائے آشکارا شرع پیغمبر کہیں

الخدر آئین پیغمبر سے سو بار الخدر

حافظ ناموس زن مرد آزماء مرد آفرین

عام مسلمان اگر تہذیبی جنگ کی اس حقیقت سے بے خبر ہیں تو کوئی تعجب کی بات نہیں۔

تعجب کی بات یہ ہے کہ وہ جو احیاے اسلام کے علم بردار ہیں وہ بھی اس حقیقت کا پورا اور اک اور احساس نہیں رکھتے۔ اسی لیے رسالت محمدی کا ان کے ایجمنڈے پر وہ مقام نہیں جو ہونا چاہیے۔ حالاں کہ تہذیبی جنگ، دل اور زندگی جیتنے کی جنگ ہے۔ دل پہلے بھی خاتم الانبیاء محمد صلی اللہ علیہ وسلم کی محبت سے مجتہد اور تو انہوں نے تھے آج بھی اسی محبت سے ایمان، اتحاد اور قوتِ عمل سرشار ہوں گے۔ اس کے باوجود رسالت محمدی کے لیے انسانوں کے دل اور ان کی زندگیاں مسخر کرنے کے لیے جو کچھ کرنا چاہیے، افسوس صد افسوس کہ وہ نہیں کیا جا رہا۔ یہی کچھ کرنے کا احساس اور جذبہ و فکر پیدا کرنا آج ملت اسلامیہ کی سب سے بڑی ضرورت ہے۔

اس تصادم کا تاریخی سفر

رسالت محمدی کے خلاف یورپ کی یہ جنگ کوئی نئی جنگ نہیں ہے۔

جب سے اسلام اور عیسائیت کا آمنا سامنا ہوا ہے، اس وقت سے عیسائیت اور یورپ نے اسلام کے خلاف اپنی جنگ کا مرکز و ہدف ذات محمدی اور رسالت محمدی کو بنایا ہے۔ محمد صلی اللہ علیہ وسلم کے نام لیوا اچاک صحراۓ عرب سے نمودار ہوئے اور پاک جھپکتے میں انہوں نے شام، فلسطین،

انھیں نقل کرتے ہوئے ہمارا قلم کا پنٹا اور روح لرزہ بر انداز ہوتی ہے، مگر صرف اس لیے یہ جارت کر رہے ہیں کہ مسئلے کو سمجھنا ممکن ہوا اور خود قرآن نے بھی مخالفین کے الزامات نقل کیے ہیں۔

بینت جان آف دمشق [م: ۵۳]، حضرت عمر بن عبدالعزیز [م: ۷۰] سے قبل اموی دربار میں اعلیٰ عہدے پر فائز تھا اور اسلام سے ناواقف نہیں تھا۔ وہ الزام تراشی کرتے ہوئے لکھتا ہے: «بنی اساعیل کی اولاد میں، محمد کے نام سے [معاذ اللہ] جھوٹے نبی نمودار ہوئے۔ وہ تورات و انجیل سے واقف تھے۔ ایک عیسائی راہب سے بھی تعلیم حاصل کی۔ ان کچھی کچھی معلومات کے بل پر انھوں نے عیسائیت کی ایک تحریف کردہ شکل وضع کر کے پیش کر دی اور لوگوں سے تعلیم کرایا کہ وہ خدا ترس انسان ہیں۔ پھر یہ افواہ پھیلا دی کہ ان پر آسمان سے کتاب مقدس نازل ہو رہی ہے۔ عیسیٰ اور موسیٰ کی طرح، وہ اپنی وحی کی صداقت پر کوئی گواہ پیش نہ کر سکے، نہ کوئی مجذہ۔» انھی خطوط پر خلیفہ مامون کے ایک درباری [ابن اسحاق - م: ۸۷۰] نے عبدالحسین الکندی کا قلم نام اختیار کر کے الرسالہ کے نام سے ایک فرضی مکالہ لکھا، اور حضور اکرم صلی اللہ علیہ وسلم کے بارے میں ہرزہ سرائی کرتے ہوئے کہا: «محمد کس طرح تھے نبی ہو سکتے ہیں، جب کہ آپ نے خوب ریزی کی، اپنی نبوت کی تائید میں کوئی مجازات پیش نہ کیے۔ جہاں تک قرآن کا تعلق ہے تو وہ کتاب الہی کس طرح ہو سکتا ہے؟»

بینت جان آف دمشق اور عبدالحسین الکندی کے الرسالہ نے، بیسویں صدی کے آغاز تک، محمد صلی اللہ علیہ وسلم کے بارے میں اہل یورپ کے رویے اور فرقہ کی تکمیل میں فیصلہ کن کردار ادا کیا ہے۔ بارہویں صدی میں الرسالہ کا لاطینی ترجمہ اپنیں میں شائع ہوا، پندرہویں صدی میں سوئٹزرلینڈ میں، یہاں تک کہ انیسویں صدی میں سرویم میور [م: ۱۹۰۵] نے اس کا انگریزی ترجمہ لندن سے شائع کرنا ضروری سمجھا۔ ایک ہزار سال کے اس طویل عرصے میں پادریوں اور یورپی دانش ورثوں نے رسالت محمدی کے بارے میں جو کچھ کہا ہے وہ: نیادی طور پر صحیح الکندی اور بینت جان آف دمشق ہی کی اس یادو گوئی کو دہراتے رہتے ہیں: ۱۔ قرآن، یہودیوں اور عیسائیوں سے سیکھ کر وضع کیا گیا، متفاہ اور بھی ہوئی باتوں کا مجموعہ ہے۔ ۲۔ اخلاقی الزامات ۳۔ سیاست دانوں اور حکمرانوں کی طرح موقع پرستی اور کرو فریب کی کارروائیاں، اعاذنا اللہ من ذلک و نشهد ان

محمد اُبده و رسولہ۔

ان چیزوں کو قتل کرنا، اس لیے ضروری تھا تاکہ یہ بتایا جا سکے کہ آج جب ایک طویل زمانہ گزر چکا ہے اور اب اہل مغرب کا مسلمانوں سے روز کا رابط ہے۔ اہل مغرب کے ہاں سائکٹی فک اندماز فکر، علیمت اور غیر جانب داری کے نفرے بھی ہیں بلکہ ہمدردانہ اور منصفانہ معاملے کے دعوے بھی۔ لیکن اہل یورپ کی روشن اور سوچ میں کوئی بنیادی تبدیلی نہیں آئی ہے۔ یہاں تک کہ ان لوگوں میں پروفیسر ٹنکری واث، کینیتھ کر گیگ اور ویٹ کن [اثلی] میں واقع روم کیستکولک چرچ کا ہیڈ کوارٹر جسے ۱۹۲۹ء سے ریاست کا درجہ حاصل ہے] کی سوچ اور روشن میں بھی جوڑا یا لیا گ، مکالے، فیاضی اور مراجعات کی روشن کے دعوے دار ہیں، ان کے ہاں تال اور سر بدلتے ہیں، مگر راگ وہی ہیں۔ بظاہر ان کے الفاظ مہذب، ہو گئے ہیں لیکن الزامات وہی ہیں، دشناام طرازی بھی وہی ہے، مگر تمہذب کے جامے میں ہے۔ زبان اور تعبیرات وہ ہیں جو آج کے زمانے میں قابل قبول ہوں، مگر تھیہ میں بات وہی ہے۔ چنانچہ نتیجہ وہی ڈھاک کے تمن پات ہیں۔

اب ان توجیہات کی جگہ ایسے نفیاتی، سماجی، معاشری اور سیاسی عوامل نے لے لی ہے، جن سے جدید ذہن زیادہ آشنا ہے۔ مثلاً راؤنس، سگنڈ فرائند [م: ۱۹۳۹ء] کی رہنمائی میں، حضور کی نفیاتی تحلیل کرتا ہے۔ پروفیسر ٹنکری واث، سوشیال او جی (سماجیات) کے اوزار سے یہیں، اس سرچشمے کا سراغ عرب کی ریاستی اور بدویانہ زندگی میں جاہلیت کی خرایوں میں، مکہ میں عیسائی اور یہودی تعلیمات و اثرات میں اور اہل عرب کی سیاسی ضرورت میں پاتا ہے۔ کینیتھ کر گیگ یہ سوال اٹھاتا ہے کہ ”رسالت نے کہاں جنم لی؟“ اور خود جواب دیتا ہے: ”محمد صلی اللہ علیہ وسلم کی اس جنتجو اور آرزو میں کہ عرب متحد ہوں، اور اس یقین میں، کہ ایک کتاب الہی ہی، ایک عربی قرآن ہی، ان کو اتحاد و شخص دے سکتا ہے۔“ یہ ایقان کیوں کر پیدا ہوا: ”عیسائیوں اور یہودیوں کو دیکھ کر کہ وہ بھی اہل کتاب تھے۔“

پھر کوئی بھی ”ہمدردانہ“ تحریر ایسی نہیں، جو (نحوہ باللہ) وہی الہی میں خارجی مداخلت ثابت کرنے کے لیے شیطانی ہفوات کے واقعے سیاسی مفاد اور دنیاداری کے ثبوت کے لیے خلہ کے واخنے [رجب ۲ھ]، خون آشامی کی شہادت کے طور پر بوقریظہ کے قتل کے واقعے [شوال ۵ھجری] اور اخلاقی سلطھ کو زیر بحث لانے کے لیے حضرت زینبؑ کے ساتھ نکاح کے واقعے سے خالی ہو۔

جو لوگ رسول اللہ صلی اللہ علیہ وسلم کے مخاطب تھے، وہ ان کے سخت دشمن اور رسالت کے منکر تھے۔ جو آپؐ کے خلاف ہجوم کرتے پھرتے تھے وہ بھی اخلاق سے اتنے عاری نہ تھے کہ محمد صلی اللہ علیہ وسلم پر کوئی اخلاقی الزامات لگائیں۔ اگرچہ جاہلیت عرب کا انکار جاہلیت جدیدہ کے انکار رسالت سے کچھ بھی مختلف نہ تھا۔ وہی الزامات، وہی اعتراضات نعوذ باللہ: شاعر ہیں، جن آگئے ہیں، جادوگر ہیں، خود کلام گھرتے ہیں، اور اسے اللہ کی طرف منسوب کر دیتے ہیں وغیرہ۔ یہ کہ:

وَقَالَ الَّذِينَ كَفَرُوا إِنْ هَذَا إِلَّا أَكْفُلُكُمْ أَفْتَرَأْتَهُ وَأَعْنَاهُ عَلَيْهِ قَوْمٌ أَخْرُونَ^۱
 فَقَدْ جَاءَهُمْ فِي ظُلُمٍ وَّرُؤُرًا^۲ وَقَالُوا أَسَاطِيرُ الْأَوَّلِينَ اكْتَبْهَا فَهِيَ تُفْلَى
 عَلَيْهِ بُكْرَةً وَّأَصِيلًا^۳ (الفرقان ۵-۲۵) ایک جھوٹ ہے جو انہوں نے گھڑ لیا ہے، اور اس میں دوسرا لوگوں نے ان کی مدد کی ہے۔ یہ گز رے ہوئے لوگوں کے قصے ہیں، جن کو انہوں نے لکھ لیا ہے، اور یہ ان کو صبح دشام کھوائے جاتے ہیں۔
 وَلَقَدْ نَفَلَمْ أَنَّهُمْ يَقُولُونَ إِنَّمَا يُعَلِّمُهُ بَشَرٌ^۴ لِسَانُ الَّذِي يُلْجَدُونَ إِلَيْهِ
 أَغْجَمِيٌّ وَهَذَا لِسَانٌ عَرَبِيٌّ مُبِينٌ^۵ (النحل ۱۶-۱۰۳) کہتے ہیں کہ ان کو تو یہ سب کچھ ایک آدمی سکھاتا ہے، لیکن یہ جس کی طرف اشارہ کرتے ہیں اس کی زبانِ عجمی ہے اور یہ عربی میں ہے۔

یورپ کی ہزار سالہ مخالفت پر نظر ڈالیں تو بے اختیار نگاہوں کے سامنے یہ تصویر آتی ہے:
 كَذَلِكَ مَا آتَى الَّذِينَ مِنْ قَبْلِهِمْ مِنْ رَسُولٍ إِلَّا قَالُوا سَاجِرُوْفَ مَجْنُونٌ^۶
 أَتَوْا صَوْا بِهِ^۷ بَلْ هُمْ قَوْمٌ طَاغُوْنَ^۸ (الذاریات ۵۱:۵۲-۵۳) یوں ہی ہوتا رہا ہے، ان سے پہلے کی قوموں کے پاس بھی کوئی رسول ایسا نہیں آیا جسے انہوں نے یہ نہ کہا ہو کہ یہ ساحر ہے یا مجذب۔ کیا ان سب نے آپس میں اس پر کوئی سمجھوتہ کر لیا ہے؟ نہیں بلکہ یہ سب سرکش لوگ ہیں۔

اس بات کو نارمن ڈینل (Norman Daniel) نے یوں لکھا ہے: ”هم انتہائی غیر جاہن دار اسکا لکھی تحریر بھی پڑھیں تو ہمیں یاد رکھنا چاہیے کہ قدیم عیسائیت نے (اسلام اور محمد) کے بارے میں کیا انداز فکر و گفتگو اختیار کیا تھا۔ وہ انداز ہمیشہ ہر اس مغربی ذہن کا لازمی جزو

رہا ہے، اور آج بھی ہے، جو اس موضوع پر سوچتا اور بات کرتا ہے۔

رسول اللہ سے دشمنی کرے اسباب

محمد رسول اللہ صلی اللہ علیہ وسلم، قرآن مجید اور رسالت کے خلاف عیسائیت اور اہل مغرب کی اس شدید دشمنی کے اسباب کیا ہیں؟

چند تاریخی، سیاسی اور نفیاتی اسباب کی طرف ہم اشارہ کرچکے ہیں۔ ان کی نظر میں، ان پر اسلام کی صورت میں جو تباہ کن آفت نازل ہوئی تھی، اس کی جبرت انگیز قوت و شوکت اور غلبے کا راز رسالت محمدی پر ایمان اور حضور کی ذات سے محبت و وابستگی میں مضمرا تھا۔ اس سے مقابلے کا راستہ اس کے علاوہ اور کچھ نہ تھا کہ قوت اور زندگی کے اس منبع کو ختم کیا جائے۔ اس کو ختم کرنے کا طریقہ اس کے سوا کچھ نہیں کہ حضور کو نعوذ بالله جھوٹا نبی، قرآن کو آپ کی خود ساختہ تصنیف، اور آپ کے کروار کو غیر معیاری ثابت کیا جائے، خواہ اس جھوٹ کے لیے تہذیب و مقولیت کی ہر حد پھلانگنا پڑے۔ آج یہ بات کھلم کھلاتا نہیں کہی جا رہی، لیکن اس کا واضح اعتراف موجود ہے۔ ہفت روزہ

اکانومسٹ لندن نے لکھا ہے:

دنیا کی قیادت کے لیے مغربی تہذیب کا حریف ایک ہی ہو سکتا ہے: وہ ہے اسلام۔ اس سے مغرب کا تصادم ہو سکتا ہے۔ اس لیے کہ اسلام ایک آئینہ یا ہے، آج کی دنیا میں اپنی نوعیت کا واحد آئینہ یا۔ یہ آئینہ یا انسانی تجربے اور مشاہدے سے ماورائحت کے وجود پر یقین کامدی ہے! اس کے نزدیک یہ وہ حق ہے جو ۱۴ سو سال پہلے محمد (صلی اللہ علیہ وسلم) پر نازل ہوا، اور قرآن کی صورت میں محفوظ موجود ہے۔ ایک تہذیب کی قوت اور غلبے کے لیے ایسے الحق پر یقین کی قوت کے برابر کوئی قوت نہیں۔ اسی لیے اہل یورپ اسلام اور مسلمانوں سے خائف ہیں۔ انھیں خطرہ ہے کہ ایک نئی سرد جگ آ رہی ہے، جو غالباً سرداہ نہ رہے گی۔

اسی لیے آج بھی رسالت محمدی، مغرب کے محلوں کا سب سے بڑا ہدف ہے۔ جہاں موقع ملے، ذات گرامی پر بھی گندگی ڈالنے سے اجتناب نہیں، لیکن اب یہ کام بالعلوم مسلمان گھرانوں میں

پیدا ہونے والے گنتی کے چند سلامان رشدی [بھارتی نژاد شامِ رسول] اور تسلیمہ نسرين [ینگالی نژاد دریدہ دہن] قسم کے لوگوں کے سپرد کر دیا گیا ہے۔ اپنا اسلوب بدل دیا گیا ہے۔ اب کچھ لوگ حضور کو پیغمبر تسلیم کرنے کے دعوے دار ہیں، لیکن سورات کے اسرائیلی انبیا کی طرح کا پیغمبر۔ کچھ لوگ وحی کی حقیقت اور نوعیت ہی کو — مکالمہ — اور مفاهیم کے نام پر — بدنه کی دعوت دے رہے ہیں۔ کچھ بیٹھ پال [م: ۲۳] کی طرح کے "مصلح" کے ورود [از قسم، مرزا غلام احمد قادریانی - م: ۱۹۰۸ء] کے متمنی ہیں جو اسلامی شریعت سے نجات دے۔

کچھ چاہتے ہیں کہ قرآن کو دو حصوں میں تقسیم کر دیا جائے: ایک حصہ عقائد و اخلاق کی تعلیم پر منی، اس کو کلامِ الہی مان لیا جائے۔ دوسرا حصہ، زندگی بر کرنے کے ضوابط پر مشتمل، ان کو حضور کی تصنیف قرار دیا جائے، جو قابل تغیر و تبدل ہے۔ اسی ذیل میں کچھ "ذور اندیش"، عناصر کسی دینی بحث میں نہیں پڑنا چاہتے، لیکن وہ انسانی حقوق، عورت کے مقام اور جمہوریت کے نام پر وہ چیزیں دل و دماغ میں اتار رہے ہیں، اور آمتِ محمدی کی زندگی اور عمل کو ایسے سانچے میں ڈھال رہے ہیں، جو رسالت پر ایمان اور ناقابل تغیر و تبدل حق پر یقین کو خود بخود بے معنی اور غیر موثک کر کے رکھ دے۔

ہفت روزہ اکانومسٹ لندن نے صحیح لفظوں میں اعتراض کیا: "آج رسالتِ محمدی پر یقین و ایمان ہی مغربی تہذیب کے لیے واحد حریف اور سب سے بڑا خطرہ ہے، اور یہی ایمان مسلمانوں کے لیے بے پناہ قوت کا سرچشمہ۔"

آئیے، مختصر ادیکھیں کہ کس طرح؟

- مغربی تہذیب اور جدیدیت (modernism) کی بنیاد یہ ہے، کہ انسان اب بالغ ہو چکا ہے۔ کسی ماوراء انسان وجود یا ذریعے سے علم اور رہنمائی لینے کا محتاج نہیں۔ وہ مستحق ہے، خصوصاً خدا اور وحی جیسے ان ذرائع و تصورات سے، جن کو اس نے اپنے عہد طفویلیت میں اپنے سہارے اور تسلی کے لیے گھر لیا تھا۔ رسالتِ محمدی اس کے بر عکس، یہ علم اور یقین بخشی ہے کہ خالق کا وجود حقیقی ہے۔ وہ علوم کا رشتہ بھی اس کے نام سے جوڑتی ہے، زندگی کا بھی۔ وہی خالق حقیقی کھانا بھی کھلاتا ہے، شفا بھی بخختا ہے، اختیار و قدرت بھی صرف اس کو حاصل ہے، زندگی بر کرنے کا صحیح راستہ بھی وہی دکھاتا ہے۔ انسان ہر لحاظ

سے اس کا تھناج، فقیر اور غلام و بنده ہے۔

۲- مغربی تہذیب کے فلسفہ علم (epistemology) کی بنیاد یہ ہے، کہ علم کا ذریعہ صرف: انسانی حواس اور عقل ہے، تجربہ و مشاہدہ ہے، سائنسی طریقہ ہے مگر یہ سارا علم بھی ظنی ہے جو آج صحیح ہے وہ کل غلط ہو سکتا ہے، بلکہ غلط ثابت ہونے کا امکان نہ ہو تو وہ علم ہے ہی نہیں، ایک عقیدہ ہے۔ قطعی اور یقینی علم کے نام کی کوئی چیز دنیا میں پائی ہی نہیں جاتی، جو معیارِ حق ہو، جس کے آگے لوگ سرتلیم خم کریں، جس کے لیے کوئی کسی سے مطالبہ کر سکے کہ اس کو ما نہ اور اس پر چلو۔ اس کے بر عکس، رسالتِ محمدی اس شعور سے معور کرتی ہے کہ علم یقینی کا وجود ہے اور اس کا سرچشمہ وحی الہی اور حضور کی رسالت ہے۔ زبردستی کسی پر نہیں کی جاسکتی، لیکن جو مان لیں اُس علم کے آگے سرتلیم خم کرنا چاہیے، جہاں اختیار ہو، وہاں اس علم کے مطابق چلانا اور چلانا چاہیے۔ مغرب نے حق اور باطل کے الفاظ کو متروک بنا دیا ہے، اور ان کا استعمال تہذیب و فیشن کے خلاف۔ رسالتِ محمدی کے ماننے والوں کے لیے یہ الفاظ آج بھی سچائی اور زندگی سے بھر پور ہیں، اور ہمیشہ رہیں گے۔

۳- مغرب کے نزدیک اخلاق و اقدار ہوں یا تو اینی وضوابط، ہر چیز مفید ہے یا مضر جیسا اپنا اپنا احساس اور نقطہ نظر ہو۔ حقیقت کا انعام دیکھنے والوں کی پوزیشن پر ہے۔ چنانچہ ہر چیز اضافی (relative) طور پر صحیح یا غلط ہوتی ہے، کوئی چیز فی نفسِ حق اور باطل نہیں ہو سکتی۔ رسالتِ محمدی کے ماننے والوں کے نزدیک ان چیزوں کی جو حقیقت وحی نے طے کر دی ہے، اسے کسی کی رائے پسند و ناپسند یا تجربے و دلیل سے بدلا نہیں جا سکتا: لا مُبَيْلَأ لِكَلِمَتِ اللَّهِ [الانعام ۳۲:۶]

۴- مغربی تہذیب کے نزدیک علوم غیبی۔ — اللہ فرشتے، وحی زندگی بعدِ موت کے نام کی کوئی چیز کوئی حقیقت نہیں رکھتی۔ اس کے بر عکس رسالتِ محمدی کے ماننے والوں کے نزدیک، زندگی کے معنی و مقصد اور انسان کی حقیقت کا علم صرف علوم غیبی ہی سے ہو سکتا ہے۔ اس کے نزدیک یہ حقائق۔ — جن کی تعلیم رسالتِ محمدی نے دی ہے۔ — جیتے جا گتے حقائق ہیں: يُؤْمِنُونَ بِالْغَيْبِ [البقرہ ۳۲:۲]

۵۔ دنیا اور دنیا کی زندگی سے رسالت محمدی کے ماننے والوں کو اتنی ہی گہری اور بھرپور دل چھپی ہے جتنی اہل مغرب کو۔ لیکن مغرب کی دل چھپی کا ہدف یہیں دنیا میں انسان کی خوشی راحت لذت اور زندگی کی کیفیت و معیار ہے، کہ وہی مقصود ہیں۔ اس کے برعکس، رسالت محمدی کے ماننے والوں کی دل چھپی دنیا میں اہل دنیا کی بھلاکی اور آخوند میں اپنی بھلاکی کے لیے ہے۔ اس کے نتیجے میں دو بالکل مختلف قسم کی شخصیتیں اور معاشرے وجود میں آتے ہیں: لَا يَسْتَوِيَ أَصْحَابُ النَّارِ وَأَصْحَابُ الْجَنَّةِ [الحضر ۵۰:۵] ”دو زخ میں جانے والے اور جنت میں جانے والے کبھی یکساں نہیں ہو سکتے۔“

رسالت پر ایمان کا ایجنڈا

آج کے تہذیبی معرکے میں رسالت محمدی کے مسئلے کو جو فیصلہ کن حیثیت حاصل ہے، اس کا پورا اور اک ان سب کو ہونا چاہیے، جو دین سے محبت رکھتے ہیں، جو غلبہ دین کی تمثیر رکھتے ہیں یا اس کے لیے جدوجہد کر رہے ہیں۔ اس اور اک کی روشنی میں انھیں اپنی ترجیحات پر بھی نظر ڈالنا چاہیے، اور حکمت عملی پر بھی۔ اس لیے:

۱۔ یہ سمجھنا ضروری ہے کہ ہمارا یہ زمانہ اگرچہ عہد نبویؐ سے ۱۴ اصدیوں کے فاصلے پر ہے، اور ہم جن تمدنی حالات میں اسلامی زندگی اور اس کے غلبے کے لیے کوشش ہیں، وہ اس عہد سے بہت مختلف ہیں، لیکن یہ ہے اسی عہد نبویؐ کا حصہ اور تسلیم۔ کیوں کہ نبی کریم صلی اللہ علیہ وسلم کی قوم کی طرف نہیں، ساری انسانیت کی طرف مبوعث فرمائے گئے ہیں، اور آپؐ کے بعد کوئی نبی آنے والا نہیں ہے، اس لیے آپؐ ہماری اکیسویں صدی کے لیے بھی اسی طرح رسول ہیں جس طرح چھٹی صدی کے لیے تھے اور آج کے سارے انسان اسی طرح آپؐ کی ”قوم“ ہیں اور آپؐ کے مخاطب، جس طرح اس وقت کا اہل عرب اور ساری دنیا والے تھے۔ اس سیدھی سادی بات کے ذور سے ضمرات ہیں۔ چنانچہ آج کے زمانے اور لوگوں تک آپؐ کی رسالت کی دعوت اس طرح پہنچنا اور پہنچانا ان کا حق ہے جس طرح آپؐ نے پہنچا۔

۲۔ یہ سمجھنا ضروری ہے کہ جیشیت رسول اللہ آپ ہمارے درمیان موجود ہیں۔ کیوں کہ آپ کی لائی ہوئی کتاب موجود ہے، آپ کی سیرت اور اس وہ موجود ہے، آپ کا دین موجود ہے اور ان امامتوں کی حامل آپ کی امت موجود ہے۔ گویا اپنی رسالت کی طرف دعوت دینے کے جو مشن پر جیشیت رسول آپ نے ادا کیا، اب اسے ادا کرنے کے لیے امت ذمہ دار ہے۔

۳۔ یہ سمجھنا ضروری ہے کہ رسول کی موجودگی میں دعوت اور اسلام و جاہلیت کے درمیان جو تہذیبی کش مش بربا ہوتی ہے، اس میں رسالت کی طرف دعوت کو اولین اور فیصلہ کن مقام حاصل ہوتا ہے۔ درجے کے لحاظ سے، ایمان باللہ، اسلامی زندگی کا مرکز اور روح ہے، اسے سب سے اعلیٰ مقام حاصل ہے، رسالت کا مدعہ وہی ہے۔ لیکن ترتیب کے لحاظ سے ایمان بالرسالت کی جیشیت اولین اور فیصلہ کن ہے۔ انسان، محمد کو اللہ کا رسول مانتا ہے، تب ہی وہ اللہ اور ہر دوسری چیز تک پہنچتا ہے۔ ایمان باللہ وہی حق اور معتر ہے جس کی تعلیم حضور نے دی، اور اس لیے ہے کہ آپ اللہ کے پتح رسول ہیں۔ قرآن اسی لیے بلاشبہ و شہیدہ کلامِ الہی ہے کہ رسالت محمدی ہر شہک و شہید سے بالاتر ہے۔ حلال و حرام، واجبات و منہیات اور عذاب و ثواب کے لیے کوئی عقلی یا تجربی دلیل، سند ناطق نہیں سوائے حکمِ نبوی کے۔ پھر عمل کے لحاظ سے تو ایمان و اتباع رسالت، عین اطاعتِ الہی اور قریبِ الہی کے متراوف ہے: مَنْ يُطِّعِ الرَّسُولَ فَقَدْ أَطَاعَ اللَّهَ [النساء: ۸۰: ۲]۔ جس نے رسول کی اطاعت کی اس نے دراصل خدا کی اطاعت کی۔ [اور: قُلْ إِنْ كُنْتُمْ تُحِبُّنَ اللَّهَ فَاتَّبِعُونِي يُخْبِرُكُمُ اللَّهُ [آل عمرن: ۳۱: ۳]۔ اے نبی! لوگوں سے کہہ دو کہ اگر تم حقیقت میں اللہ سے محبت رکھتے ہو تو میری پیروی اختیار کرو اللہ تم سے محبت کرے گا۔]

۴۔ یہ سمجھنا ضروری ہے کہ دعوت و جہاد میں رسالت کی طرف دعوت کو یہی مقام حاصل ہو۔ اس کے بغیر اللہ کا اقرار بھی کوئی معنی نہیں رکھتا، کجا کہ جمہوریت اور انسانی حقوق جیسی سماجی اقدار پر اتفاق و اقرار۔ ورشہ یہودی توحیدِ الہی کا عقیدہ رکھتے تھے، یسائیوں کو موحد ہونے کا دعویٰ تھا، اور ان کی عبادات و اخلاقی فضائل کی تعریف خود قرآن نے فرمائی ہے۔

گروہ مغضوب اور ضال ٹھیرے کے ایمان بالرسالت سے انکاری تھے۔

۵- یہ سمجھنا ضروری ہے کہ ایمان بالرسالت اس معنی میں بھی فیصلہ کن ہے کہ اللہ کی طرف سے نصرت، نجات اور غلبے کا وعدہ ان لوگوں سے ہے جو رسول مبعوث پر حقیقی معنوں میں ایمان لا سائیں، تن من دھن سے اس کے پیچھے چلیں، اور اس کے مددگار نہیں: وَلَقَدْ سَبَقْتُ
كَلِمَتَنَا لِعِبَادَنَا الْمُرْسَلِينَ ۝ إِنَّهُمْ لَهُمُ الْمَنْصُوْدُونَ ۝ وَإِنَّ حَنْدَنَا لَهُمْ
الْغَلِيْبُونَ ۝ (الصافات ۲۷-۲۸-۲۹) ”اپنے یہی ہوئے بندوں سے ہم پہلے ہی وعدہ کر کچے ہیں کہ یقیناً ان کی مدد کی جائے گی اور ہمارا شکر ہی غالب ہو کر رہے گا۔“

۶- یہ سمجھنا ضروری ہے کہ ازال سے جو معرکہ چراغِ مصطفوی اور شرارِ بولیہ کے درمیان برپا ہے، اور جو آج اسلام اور مغرب کے درمیان تہذیبی جنگ کی صورت اختیار کر رہا ہے وہ دراصل انسانوں کے دل اور زندگیاں جیتنے کا معرکہ ہے۔ دل فتح ہوں گے تو غلبہ دین حاصل ہو گا۔ وقت سے زمین فتح ہو سکتی ہے، اموال فتح ہو سکتے ہیں، سیاسی اقتدار پر قبضہ ہو سکتا ہے، مگر زندگیاں فتح نہیں ہو سکتیں اور دلوں پر قبضہ نہیں ہو سکتا۔ دلیل سے موافقت اور حمایت حاصل ہو سکتی ہے، مگر یکسوئی، لگن اور جا بازی اور سرفوشی نہیں۔ دل جیتنے کا راستہ صرف ایک ہے۔ لوگ رسالتِ محمدیٰ کی صداقت پر ایمان لے آئیں، آپ کے ہاتھ میں اپنے ہاتھ دے دیں، اپنے دل آپ گی محبت سے بھر لیں، آپ کے آستانے پر سر رکھ لیں، آپ کی اطاعت و محبت اور آپ پر اعتماد و یقین سے سرشار ہو کر آپ کے پیچھے پیچھے چل پڑیں۔ پہلے بھی لوگ اور دل اسی طرح فتح ہوئے تھے، تہذیبی جنگ اسی طرح جیتی گئی تھی، آج بھی اسی طرح فتح ہو گی، اور اسی طرح جنگ جیتی جا سکے گی۔

۷- اس بات کو سمجھنا بڑا ہم ہے۔ یقیناً ہمیں اسلام کی خانیت اور برتری ثابت کرنا چاہیے، ہمیں بتانا چاہیے کہ سودی معاشرت انسان کے لیے کتنی تباہ کن ہے، اسلام کے سیاسی، معاشری اور معاشرتی و خاندانی نظام میں کیا محسن ہیں، اسلام کی خوبیاں کیا ہیں؟ لیکن ہمیں یہ بھی لمحظہ رکھنا چاہیے کہ ان سب کاموں کی حیثیت زمین کونز و ہموار اور فضا کو سازگار بنانے کی سی ہے۔ لوگ یہ سب کچھ مان بھی لیں، لیکن محمد رسول اللہ صلی اللہ علیہ وسلم کی صداقت

پر ایمان نہ لائیں، تو تہذیبی جگہ میں کامیابی کی راہ ہموار نہ ہو گی۔ کتنے لوگ ہیں جو اسلام کی تعریف کرتے ہیں، اس کے آثر اور فن تعمیر کی داد دیتے ہیں، اس کی رو حانیت اور تصوف کے شاخواں ہیں، لیکن وہ محسوس رسول اللہ کو اللہ کا رسول مان کر آپؐ کا اتباع کرنے کے لیے تیار نہیں۔ اس لیے وہ رسالت کے مشن کے اعوان و انصار نہیں بن سکتے۔

-۸ اسی طرح اگر ہم یہ ثابت بھی کر دیں اور ہمیں یہ ثابت ضرور کرنا چاہیے، لیکن اس مشق کے محدود متأجح کو سامنے رکھتے ہوئے — کہ اسلام میں بھی جمہوریت ہے۔ اسلام دوسروں سے بڑھ کر حقوق انسانی کی مٹانت دیتا ہے۔ اسلام نے عورتوں کو وہ مقام دیا ہے جو آج تک مغرب نے بھی نہیں دیا ہے۔ اسلامی حدود ظالمانہ نہیں بلکہ منصفانہ اور زیادہ رحم دلائی ہیں، تو اس سے بھی دلوں کے جیتنے کے امکانات روشن نہ ہوں گے۔ اس کے لیے عقلی اتفاق سے زیادہ رسولؐ پر اعتماد و محبت درکار ہے۔

چنانچہ سب سے بڑا کام یہ ہے کہ ہم دعوت الی الرسالت کو اپنے ایجنسٹے پر سرفہرست

مقام دیں۔

رسالت کی دعوت کا طریقہ

ہمارا مطلب یہ نہیں کہ ہم غیر مسلموں کے سامنے بے ڈھنگے طریقے سے، صرف یہ کہنا اور لکھنا شروع کر دیں اور اسی کو اتمام جنت سمجھ بیٹھیں کہ حضور صلی اللہ علیہ وسلم پچھے رسول تھے، حضور پر ایمان لا دیا کفر کے فتوے جاری کرنے شروع کر دیں۔ نہیں بلکہ ہمارا مطلب یہ ہے کہ:

- اول: ہم ہر ممکن طریقے سے تحریر و تقریر سے، جدید ذرائع ابلاغ سے، لوگوں کو آپؐ کی شخصیت کے مثال حسن، آپؐ کے خلائق عظیم کے جمال، آپؐ کی رحمت و رافت و شفقت اور انسانیت کے عدیم المثال کردار سے آگاہ کریں، بار بار کریں، پہ کثرت کریں، نئے نئے اسلوب سے کریں، خصوصاً ان کے سامنے کریں، اور ان کی زبانوں میں کریں۔ وہ جو آپؐ کے سب سے بڑے دشمن تھے اگر آپؐ سے چھٹ کر رہ گئے تو آپؐ کی نرمی اور محبت کی وجہ سے، دشمن آکر اگر آپؐ کے بے دام غلام بن گئے تو آپؐ کے اخلاق حشر کی وجہ سے۔

● دوم: ہم — وہ بھی جو داعیانِ حق ہیں اور وہ بھی جو عام مسلمان ہیں — اپنے برتاو، سلوک اور گفتگو کو جتنا حضور صلی اللہ علیہ وسلم کے اخلاق و کردار کا نمونہ بنا سکیں، بنا سکیں۔ حضور صلی اللہ علیہ وسلم کو دیکھنے کے لیے صرف کتابیں، تقریبیں اور ویدیو نہ ہوں بلکہ ہماری اپنی زندگیوں میں بھی لوگوں کو آپؐ کی کوئی نہ کوئی کرن اور جھلک نظر آسکے۔ ہمارے گھر، ہماری پلک سرگرمیاں، ہماری مساجد، حضورؐ کی زندگی اور پیغام کا نور پھیلائیں، مسجدیں نہ سمانے والوں کا اسی طرح استقبال کریں جس طرح حضورؐ نے نحران اور شفیق کے وفاد کا خیر مقدم فرمایا۔ یہ اسی وقت ممکن ہے جب ہماری حالت کسی بھی درجے میں، اقبال [م: ۱۹۳۸ء] پر میل ۱۹۲۱ء کے اس شعر کی مصدقہ بن جائے۔

نوے او بہ ہر دل سازگار است

کہ در ہر سینہ قاشے از دل اوست

یعنی اس کی آواز ہر دل کے لیے سازگار ہے۔ ہر سینے میں اس کے دل کا ایک ٹکڑا ہے۔

● سوم: پھر یہ بھی ضروری ہے کہ ہم حضور صلی اللہ علیہ وسلم کی تعلیمات، اخلاق حسنہ اور اسوہ حسنہ کو پیش کرنے کا ایسا اسلوب وضع کریں کہ دشمنوں نے آپؐ کے خلاف جو کچھ کہا ہے، بغیر مناظرہ بازی کے اس کا ازالہ ہو جائے۔ بات کرنے والا اچھی طرح جانتا ہو کہ فضاد کی جزا کیا ہے، اور کسی بحث و نزاع کے بغیر وہ حضور صلی اللہ علیہ وسلم کی ذات اقدس کو اس طرح متعارف کرائے کہ اس فضاد کی جڑ خود بخود کٹ جائے۔

● چہارم: حضور صلی اللہ علیہ وسلم کے دین اور پیغام کو عمل کا جامہ پہنانے کی جدوجہد تو بہر حال اصل کام ہے۔

امام مسلم [م: ۸۷۰ء] روایت درج کرتے ہیں کہ حضورؐ نے فرمایا: اس ذات کی قسم جس کے ہاتھ میں محمدؐ کی جان ہے، اس امت میں سے جو میرے بارے میں سنے یہودی ہو یا عیسائی، پھر وہ جو میں لا یا ہوں اس پر ایمان لائے بغیر مر جائے، وہ آگ میں جائے گا۔ — امام حجی الدین نوویؐ [م: ۶۷۶ء] کہتے ہیں کہ اس امت سے مراد ایک داعی امت ہے، یعنی آپؐ کی رسالت سے لے کر قیامت تک تمام اہل زمین کے لیے۔ لیکن امام غزالیؐ [م: ۱۱۱۱ء] بڑی اہم بحث انجاتے ہیں:

‘سننے’ کا کیا مطلب ہے؟ کیا صرف کانوں سے نام سن لینا؟ — نہیں؛ وہ کہتے ہیں، اس سے حضور کی زندگی اور پیغام کے بارے میں اس طرح سننا مراد ہے، جو دل و دماغ کے ماننے کے لیے ضروری ہے۔ ورنہ جن پرستانے کی ذمہ داری ہے وہ زیادہ آگ کے مستحق ہو سکتے ہیں۔ آج تونہ ماننے والوں کی عظیم اکثریت نے محمد صلی اللہ علیہ وسلم کا نام ہی سنا ہے، تو سرسری طور پر یا مخالفانہ انداز میں۔ جن لوگوں کو مکاہشہ نایا گیا ہے وہ بھی براۓ نام ہیں۔ پھر اب یوں انسانوں کے اپنے رسول اور آخری رسول پر ایمان نہ لانے کے لیے مسوول ذمہ دار اور جواب دہ کون ہے؟ کیا ہم نہیں؟

جس طرح حضور نے ایک ایک ملک میں اپنے اپنی بیجے تھے، آج ایک ارب سے زائد مسلمان دنیا کے گوشے گوشے میں آپ کے اپنی ہیں۔ ان کے ہاتھ میں آپ کا خط ہے۔ جس کو بھی اپنی اس پوزیشن اور ذمہ داری کا احساس ہو اسے تڑپ کر کھڑا ہو جانا چاہیے۔ سیلے تے حکمت سے موعظہ حسنے سے انسانوں کو حضور سے قریب لانا چاہیے۔ جتنا زور ہم آپ کا دین پیش کرنے پر لگاتے ہیں، اتنا ہی اہتمام ہمیں آپ کی ذات، شخصیت، کروار، اسوہ حسنہ اور زندگی کو پیش کرنے پر لگانا چاہیے۔ جو سراج منیر سے جتنا قریب آئے گا، اس کا دل کھلا ہو گا، وہ حضور کی روشنی اور حرارت میں سے حصہ پائے گا۔ جتنے لوگ حضور کی رسالت پر ایمان لاتے جائیں گے، آپ کے آستانے سے وابستہ ہوتے جائیں گے، اتنا ہی تہذیبی جنگ میں حضور کے پیغام کی فتح کے امکانات بڑھتے جائیں گے۔

یہ ایک قرض ہے جو ہم سب پر ہے، اور ہم میں ہر ایک کو اسے ادا کرنے اور اپنا حصہ ڈالنے کے لیے آگے بڑھنا چاہیے۔ [ترجمان القرآن، جولائی ۱۹۹۶ء]

(کتابچہ درستیاب ہے۔ قیمت: ۳ روپے (۲۰۰ روپے کیلہ)۔ منشورات، منصورہ، لاہور)

1- Encounters and Clashes: Islam and Christianity in History, Rome, 1990.

2- نارمن ڈیبلیل، Islam and The West: The Making of Image، ناشر: ایٹنبرگ یونیورسٹی